

प्रतिदर्श प्रश्न पत्र (2022 - 23)

विषय - हिंदी

कक्षा - सात

समय - 3 :00 घंटे

पूर्णांक :-80

निर्देश:-

1. इस प्रश्न पत्र के चार खंड हैं क,ख,ग,घ
2. चारों खंडों के उत्तर देना अनिवार्य है।
3. यथासंभव प्रत्येक खण्ड के उत्तर क्रमशः दीजिए।
4. दो अंकों वाले प्रश्नों के उत्तर दो से चार वाक्यों में दीजिए।
5. तीन अंकों वाले प्रश्नों के उत्तर चार से छह वाक्यों में दीजिए ।
6. कुल प्रश्न :-17

(खंड क) 10 अंक

प्रश्न1. निम्नलिखित अपठित गद्यांश को पढ़कर पूछे गए प्रश्नों के उत्तर स्वरूप सही विकल्प का चुनाव करके लिखिए।

(1x5=5)

“ मनुष्य का जीवन अमूल्य हैं। संसार में समय भी अमूल्य है।समय किसी की प्रतीक्षा नहीं करता। प्रकृति के समस्त कार्य नियत समय पर होते हैं। समय की गति अति तीव्र होती है।जो व्यक्ति समय के साथ नहीं चल सकता, वह जीवन की दौड़ में पिछड़ जाता है। अतः आवश्यकता है, समय के सदुपयोग की। समय वह धन है, जिसका सदुपयोग न करने से वह व्यर्थ चला जाता है। बहुत से लोग समय गँवाने में ही आनंद का अनुभव करते हैं। यह हानिकारक है। समय को खो कर कोई व्यक्ति सुखी नहीं रह सकता। समय किसी की बाट नहीं देखता ।”

1. कौन जीवन में पिछड़ जाता है ?

(क) जो तेज़ नहीं चलता

(ख) जो सबके साथ नहीं चलता

(ग) जो दौड़ता नहीं

(घ) जो समय के साथ नहीं चलता

2. कौन किसी की प्रतीक्षा नहीं करता ?

(क) रेलगाड़ी

(ख) संसार

(ग) समय

(घ) प्रकृति

3. क्या हानिकारक है ?

(क) समय गँवाना

(ख) आनंद मनाना

(ग) धीरे चलना

(घ) प्रतीक्षा करना

4. इस गद्यांश का शीर्षक होगा :-

(क) धन बड़ा बलवान

(ख) समय का सदुपयोग

(ग) आनंद का अनुभव

(घ) अमूल्य जीवन

5. 'सदुपयोग' का अर्थ होगा :-

(क) वियोग

(ख) सही उपयोग

(ग) प्रयोग

(घ) दुरुपयोग

प्रश्न2. निम्नलिखित पद्यांश को पढ़कर पूछे गए प्रश्नों के उत्तर स्वरूप सही विकल्प का चुनाव कीजिये ।

(1x5=5)

“बार बार आती है मुझको,
मधुर याद बचपन तेरी,
गया ले गया, तू जीवन की,
सबसे मस्त खुशी मेरी।
चिंता रहित खेलना खाना,
वह फिरना निर्भय स्वच्छंद ,
कैसे भूला जा सकता है,
बचपन का अतुलित आनंद।“

1. कवयित्री को बार - बार किसकी याद आती है ?

(क) खुशी की

(ख) जीवन की

(ग) बचपन की

(घ) दोस्त की

2. बचपन क्या ले गया ?

(क) खुशी

(ख) यादें

(ग) जवानी

(घ) खिलौने

3. बचपन में अतुलित आनंद क्यों मिलता है ?

(क) डर नहीं होता

(ख) चिंता नहीं होती

(ग) कोई कुछ नहीं कहता

(घ) नुकसान नहीं होता

4. क्या नहीं भुलाया जा सकता ?

(क) बचपन का आनंद

(ख) बचपन का खिलौना

(ग) बचपन का मित्र

(घ) बचपन के कपड़े

5. 'मधुर' शब्द का विलोम बताइए ।

(क) चटपटा

(ख) नमकीन

(ग) कड़वा

(घ) तीखा

(खंड ख) (16 अंक)

प्र० 3 निर्देशानुसार उत्तर लिखिए —

(कोई चार)

(1x4=4)

(क) 'आतुर' शब्द के सही अर्थ समूह को चुनकर लिखिए ।

(i) रोगी, दूध, अन्न

(ii) रोगी , व्याकुल, उत्सुक

(iii) रोगी, जवाब, धुरी

(iv) रोगी , आकाश, व्याकुल

(ख) 'मेरा घर उत्तर में हैं।' रेखांकित शब्द का सही अर्थ चुनिए ।

(i) पीछे

(ii) दिशा

(iii) बचाव

(iv) जवाब

(ग) 'पानी—पानी होना' मुहावरे का अर्थ है—

(i) जीत जाना

(ii) शर्मींदा होना

(iii) खुश होना

(iv) लाल होना

(घ) 'दखल देना ' अर्थ के लिए उचित मुहावरा चुनकर लिखिए ।

(i) टाँग अड़ाना

(ii) खाक छानना

(iii) तलवे चाटना

(iv) बाएँ हाथ का खेल

(ड़) अजय अपना काम निकलवाने के लिए सबके ————— है। उचित मुहावरा चुनकर लिखिए।

(i) अपना उल्लू सीधा करना

(ii) काला अक्षर भैंस बराबर

(iii) तलवे चाटता

(iv) चल बसना

प्र0 4 निर्देशानुसार सही उत्तर चुनकर लिखिए — (कोई चार) (1x4=4)

(क) निम्नलिखित शब्दों में से कौन-सा यौगिक शब्द का उदाहरण है —

(i) ताजमहल

(ii) जल

(iii) दशानन

(iv) पशु

(ख) निम्नलिखित शब्दों में से कौन-सा शब्द समूह योगरूढ़ शब्द का उदाहरण है —

(i) जनता, पुस्तक

(ii) दशानन, जलज

(iii) कल , घन

(iv) राजमहल, रसोईघर

(ग) कारक के ————— भेद होते हैं ।

(i) सात

(ii) आठ

(iii) नौ

(iv) दस

(घ) (।) कोष्ठक में लिखें विराम चिह्न का नाम चुनिए।

(i) लाघव चिह्न

(ii) पूर्णविराम

(iii) अर्धविराम

(iv) अल्पविराम

(ड़) 'लता मंगेशकर भारत की कोकिला __मीठा गाने वाली__।' वाक्य में रेखांकित स्थान पर कौन-सा विराम चिह्न आएगा।

(i) “ ”

(ii) o

(iii) ()

(iv) ।

प्र0 5 निर्देशानुसार सही उत्तर चुनकर लिखिए — (कोई चार) (1x4=4)

(क) ————— का प्रयोग स्वतंत्र रूप से नहीं होता।

(i) क्रिया

(ii) विशेषण

(iii) उपसर्ग

(iv) सर्वनाम

(ख) ' सु ' उपसर्ग युक्त शुद्ध शब्द छाँटिए —

(i) सुगंध

(ii) सुसम्मान

(iii) सुगुना

(iv) सुअच्छा

(ग) 'न' प्रत्यय युक्त शुद्ध शब्द छाँटिए –

(i) बंधन

(ii) बंधना

(iii) बढ़न

(iv) बहना

(घ) 'कसौटी' शब्द में प्रयुक्त प्रत्यय है –

(i) टी

(ii) सौटी

(iii) ई

(iv) औटी

(ङ) 'नादानी' शब्द में से उपसर्ग + मूलशब्द + प्रत्यय अलग करें।

(i) ना + दान + नी

(ii) न + दान + नी

(iii) ना + दान + ई

(iv) न + दान + नी

प्र० 6 निर्देशानुसार सही उत्तर चुनकर लिखिए –

(कोई चार)

(1x4=4)

(क) निम्नलिखित वाक्यों में कर्ता कारक का उचित उदाहरण चुनकर लिखिए।

(i) राम ने खाना खाया।

(ii) राम को खाना मिला।

(iii) राम खिड़की से कूदा।

(iv) राम झूले पर बैठा है।

(ख) बिल्ली मेज़ ————— बैठी है। रिक्त स्थान के लिए उचित शब्द चुनिए।

(i) से

(ii) ने

(iii) पर

(iv) के लिए

(ग) संप्रदान कारक का विभक्ति चिन्ह कौन —सा है ?

(i) में , पर

(ii) के लिए

(iii) ने

(iv) से

(घ) 'नीला' शब्द के लिए उचित विशेष्य शब्द है ?

(i) घोड़ा

(ii) आसमान

(iii) शेर

(iv) ताजमहल

(ङ) 'यह साड़ी माँ की है।' रेखांकित शब्दों के विशेषण के भेद चुनकर लिखिए।

(i) संकेतवाचक विशेषण

(ii) संख्यावाचक विशेषण

(iii) गुणवाचक विशेषण

(iv) निश्चयवाचक विशेषण

खंड (ग) (34 अंक)

प्रश्न 7. निम्न गद्यांश को पढ़कर दिये गए विकल्पों में से उचित विकल्प छाँटकर पूछे गए प्रश्नों के उत्तर लिखिए। (1x5=5)

जिन्होंने मैदानों में ही इन नदियों को देखा होगा, उनके ख्याल में शायद ही यह बात आ सके कि बड़े हिमालय की गोद में बच्चियाँ बनकर ये कैसे खेला करती हैं। माँ-बाप

की गोद में नंग-धड़ंग होकर खेलने वाली इन बालिकाओं का रूप पहाड़ी आदमियों के लिए आकर्षक भले न हो, लेकिन मुझे तो ऐसा लुभावना प्रतीत हुआ वह रूप कि हिमालय को ससुर और समुद्र को उसका दामाद कहने में कुछ भी झिझक नहीं होती

1. उपरोक्त पाठ के लेखक हैं?

(क) नागार्जुन

(ख) प्रेमचंद

(ग) शिव प्रसाद सिंह

(घ) भगवती प्रसाद वाजपेयी

2. उपरोक्त गद्यांश किस पाठ से लिया गया है?

(क) दादी माँ

(ख) मिठाईवाला

(ग) हिमालय की बेटियाँ

(घ) रक्त और हमारा शरीर

3. उपरोक्त गद्यांश में हिमालय की गोद में किसके खेलने की बात कही गई है?

(क) पहाड़ों की

(ख) नदियों की

(ग) समुद्र की

(घ) आदमियों की

4. लुभावना' शब्द का अर्थ है-

(क) मन को भाने वाला

(ख) अच्छी भावना

(ग) लहू लुहान

(घ) लटकने वाला

5. गद्यांश में दामाद किसे कहा गया है ?

(क) नदी

(ख) मैदान

(ग) हिमालय

(घ) समुद्र

प्रश्न 8 निम्नलिखित प्रश्नों के सही उत्तर चुनकर लिखिए । (1x2=2)

(1) 'मिठाईवाला' पाठ में मिठाईवाला सबसे पहले क्या लेकर आया था?

(क) खिलौने

(ख) मिठाई

(ग) मुरली

(घ) कपड़े

(2) 'मिठाईवाला' पाठ में मिठाईवाला के कितने बच्चे थे ?

(क) एक

(ख) दो

(ग) तीन

(घ) चार

प्र 09 निम्नलिखित पद्यांश को पढ़ कर पूछे गए प्रश्नों के उत्तर दीजिए। (1x 5 =5)

“सुन कर बोलीं,
और-और कठपुतलियाँ,
जी हाँ,
बहुत दिन हुए
हमें अपने मन के छंद छुए
मगर
पहली कठपुतली सोचने लगी
ये कैसी इच्छा ,
मेरे मन में जगी ?”

1) प्रस्तुत पद्यांश की कविता का नाम चुनकर लिखिए ।

- | | |
|------------------------------|---------------|
| (क) शाम एक किसान | (ख) कठपुतली |
| (ग) हम पंछी उन्मुक्त गगन के | (घ) एक तिनका |

2) प्रस्तुत पद्यांश के कवि का नाम चुनकर लिखिए ।

- | | |
|-------------------------|-----------------------------|
| (क) शिवमंगल सिंह सुमन | (ख) भगवती प्रसाद वाजपेयी |
| (ग) भवानी प्रसाद मिश्र | (घ) सर्वेश्वर दयाल सक्सेना |

3) ‘मन के छंद छूने’ का अर्थ है -

- | | |
|-------------------------------|----------------------------------|
| (क) कविता की रचना करना | (ख) कविता पढ़ना |
| (ग) अपनी मनमर्जी से काम करना | (घ) अपनी बातें दूसरों से मनवाना |

4) पहली कठपुतली पर अन्य कठपुतलियों की इच्छा का क्या असर हुआ ?

- | | |
|-------------------------|--------------------------|
| (क) उनकी खुशी बढ़ गई | (ख) उन्हें प्रेरणा मिली |
| (ग) वे सोच में पड़ गईं | (घ) वे दुखी हुईं |

5) कठपुतलियां क्या होना चाहती थीं ?

- | | |
|-----------|-------------|
| (क) आज़ाद | (ख) गुलाम |
| (ग) खुश | (घ) संतुष्ट |

प्र 0 10 निम्नलिखित प्रश्नों के सही उत्तर चुनकर लिखिए । (1 x2 =2)

1) अन्य कठपुतलियों ने पहली कठपुतली की योजना पर क्या प्रतिक्रिया की ?

- (क) उसका समर्थन किया (ख) उसका विरोध किया
(ग) तटस्थ रही (घ) अनसुना कर दिया

2) शाम रुपी किसान ने किसका साफा बांधा हुआ है ?

- (क) नदी का (ख) आकाश का
(ग) फूलों का (घ) पलाश का

प्र 0 11 निम्नलिखित प्रश्नों के उत्तर लिखिए । (कोई तीन) (2x3=6)

- (क) नदियों की पवित्रता को बनाए रखने के लिए उपाय सुझाइए ।
(ख) 'हिमालय की बेटियाँ' पाठ में नदियों को लोकमाता किसने कहा है और क्यों ?
(ग) मिठाईवाला पाठ के आधार पर के मिठाईवाले के चरित्र की कोई दो विशेषताएँ बताइये ।
(घ) मिठाईवाला अपनी वस्तुएँ कम दाम पर बेचता था । कारण समझाइए ।

प्र 0 12 . निम्नलिखित प्रश्नों के उत्तर लिखिए । (कोई तीन) (2x3=6)

- (क) 'कठपुतली' कविता के लिए कोई अन्य शीर्षक दीजिए तथा बताइए आपने यह शीर्षक क्यों चुना ?
(ख) 'शाम एक किसान' कविता के आधार पर शाम का वर्णन अपने शब्दों में कीजिए ।
(ग) 'शाम एक किसान' कविता में किनको मानव जैसी क्रियाएँ करते दिखाया गया है ?
(घ) कठपुतली कविता से आपको क्या प्रेरणा मिलती है ? लिखिए ।

प्र0 13 निम्नलिखित प्रश्नों के उत्तर बाल महाभारत कथा के आधार पर लिखिए ।

(कोई चार) (2x 4= 8)

- (क) लाख के भवन से बचकर पांडव कहाँ चले गए ? वे लोग किस प्रकार अपना जीवन गुज़ारते थे ?
(ख) कर्ण का संक्षिप्त परिचय दीजिये ।
(ग) कीचक कौन था ? उसकी वीरता के बारे में लिखिए ।

(घ) अज्ञातवास का अर्थ समझाते हुए बताइए कि पांडवों ने अपना अज्ञातवास कैसे बिताया।

(ङ) किस राजकुमारी ने आगे चलकर शिखंडी का रूप धारण किया और भीष्म की मृत्यु का कारण बनी ?

खंड (घ) (20 अंक)

प्रश्न 14 अपनी छोटी बहन को व्यायाम का महत्व बताते हुए पत्र लिखिए। (80 से 100 शब्दों में) (5)

अथवा

जीवन में 'क्षमा' का महत्व बताते हुए अपने छोटे भाई को पत्र लिखिए। (80 से 100 शब्दों में)

प्र 0 15 संकेत बिन्दुओं के आधार पर निम्नलिखित में से किसी एक विषय पर 80 से 100 शब्दों में एक अनुच्छेद लिखिए। (5)

(क) हमारे राष्ट्रीय पर्व

- पर्वों का महत्व
- राष्ट्रीय एवं धार्मिक पर्वों में अंतर
- राष्ट्रीय पर्वों का परिचय
- राष्ट्रीय पर्वों को मनाने का ढंग
- उपसंहार

(ख) हमारी नदियाँ

- भारतीय नदियों का परिचय
- नदियों का महत्व
- नदियों की दशा
- नदियों के संरक्षण के उपाय
- उपसंहार

(ग) प्रदूषण

- प्रदूषण का अर्थ
- प्रदूषण के प्रकार
- प्रदूषण के कारण
- प्रदूषण रोकने के उपाय
- उपसंहार

प्र 0 16 विद्यालय में आयोजित पुस्तक मेले के विषय में दो छात्रों के बीच संवाद 60 से 70 शब्दों में लिखिए । (5)

अथवा

विज्ञान के विषय में प्रोजेक्ट तैयार करने के सम्बन्ध में एक सहेली का दूसरी सहेली से संवाद 60 से 70 शब्दों में लिखिए ।

प्र 0 17 आइसक्रीम बनाने वाली कंपनी के लिए एक आकर्षक विज्ञापन 25 से 50 शब्दों में बनाइए । (5)